

नॉर्दर्न कोलफील्ड्स लिमिटेड
(मिनिरातन कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited

(A Miniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक० एनसीएल/ज०स०वि०/प्रेसवि०/2017-18/459

दिनांक - 06/12/2017

प्रेस विज्ञप्ति

एनसीएल बीना में सीएसआर कबड्डी प्रतियोगिता शुरू

नॉर्दर्न कोलफील्ड्स लिमिटेड (एनसीएल) के बीना क्षेत्र में निगमित सामाजिक दायित्व (सीएसआर) के तहत दो दिवसीय कबड्डी प्रतियोगिता मंगलवार को शुरू हुई। प्रतियोगिता बीना स्टेडियम में खेली जा रही है। बीना क्षेत्र के महाप्रबंधक श्री बिपिन कुमार ने बतौर मुख्य अतिथि प्रतियोगिता का शुभारंभ किया। इस दो दिवसीय प्रतियोगिता में पुरुष एवं महिला दो वर्गों में प्रतियोगिता आयोजित की जा रही है। प्रतियोगिता नाकऑउट आधार पर खेली जा रहा है।

उद्घाटन समारोह को संबोधित करते हुए मुख्य अतिथि श्री कुमार ने खिलाड़ियों का उत्साहवर्धन करते हुए कहा कि खेलों से शारीरिक एवं मानसिक क्षमता का विकास होता है तथा जीवन में लक्ष्य प्राप्ति के लिए प्रेरणा भी मिलती है। उन्होंने कहा कि सीएसआर के अंतर्गत कराए जाने वाले विभिन्न कल्याणकारी कार्यों में खेल प्रतियोगिताएं महत्वपूर्ण हैं क्योंकि ये युवा शक्ति से संबंधित है। इस दौरान खिलाड़ियों ने सत्यनिष्ठा और खेल भावना की शपथ ली।

प्रतियोगिता के पहले दिन पुरुष वर्ग की 9 गांवों चंदुआर, बांसी, जमशिला, कोहरौल, घरसड़ी, कोहरौलिया, जवाहर नगर, बरवानी एवं मिसरा की कबड्डी टीमों ने भाग लिया। प्रतियोगिता के मुकाबलों में जमशिला की टीम ने बांसी की टीम को 44-25 से, कोहरौल की टीम ने घरसड़ी की टीम को 56-45 से, कोहरौलिया की टीम ने जवाहर नगर की टीम को 48-18 से, मिसरा की टीम ने बरवानी की टीम को 44-26 से और चंदुआर की टीम ने जमशिला की टीम को 54-37 से हराया। महिला वर्ग की कबड्डी के मैच बुधवार को आयोजित किए जाएंगे। महिला एवं पुरुष दोनों वर्गों के फाइनल मैच भी बुधवार को खेले जाएंगे।

महाप्रबंधक (का./जनसंपर्क)